



**QORTI CIVILI
(SEZZJONI TAL-KUMMERC)**

**ONOR. IMHALLEF
JOSEPH ZAMMIT McKEON**

Illum il-Hamis 18 ta` Marzu 2021

**Kawza Nru. 7
Rikors Nru. 49/2020 JZM**

Daniel Abela (ID Nru. 446969M) u Raymond Bugeja (ID Nru. 665854M) bhala gja` diretturi tas-socjeta` R+D Distributors Ltd. (C 39986) gja` imhassra minn fuq ir-Registru tas-Socjetajiet u Booking.com Ltd (C 29193) u RCB Consultants Company Ltd. (C 33052) bhala gja` azzjonisti ta` l-istess socjeta` R+D Distributors Ltd.

kontra

Registatur tas-Socjetajiet

Il-Qorti :

I. Preliminari

Rat ir-rikors li kien prezentat fid-29 ta` Settembru 2020 u li jaqra hekk :-

Illi fl-20 ta` Jannar 2020 ir-Registatur tas-Socjetajiet avza lir-rikorrenti Daniel Abela illi jekk ma jikkonfermalux fi zmien xahar illi l-istess socjeta` R+D Distributors Ltd. ghadha tmexxi in-negozju jew ghadha topera, isem l-istess socjeta` tista` tigi imhassra minn fuq ir-Registru tas-Socjetajiet skont il-ligi (Dok. "A" anness).

Illi fil-5 ta` Marzu 2020 ir-rikorrent Daniel Abela avza lill-istess Registatur illi s-socjeta` kienet qeghda tiffinalizza l-kontijiet finanzjarji ghas-snin li ghalihom kienu nieqsa u illi dawn kienu ser jigu pprezentati fir-Registru fiz-zmien li gej (Dok. "B" anness).

Illi l-ittra tal-5 ta` Marzu 2020 giet ikkonsenjata personalment minn Daniel Abela fl-ufficcju tar-Registatur, waqt li l-istess Daniel Abela anki avza verbalment lil Dr Deandra Schembri fl-istess ufficcju illi s-socjeta` kienet ghadha attiva u gie miftiehem illi tintbaghat email f` dan is sens, liema email gie mibghut u registrat fis-6 ta` Marzu 2020 (korrispondenza Dok."C" annessa).

Illi cio` nonostante l-imsemmija socjeta` R+D Distributors Ltd. giet imhassra minn fuq ir-Registru tas-Socjetajiet fit-3 ta` Lulju 2020.

Lli ghalhekk jidher car illi s-socjeta` giet imhassra minn fuq ir-Registru bi zvista, u inoltre ir-rikorrenti ghandhom interess illi terga` tigi imqeghda fuq ir-Registru sabiex ikunu jistghu jkomplu jiggestixxu n-negozju taghhom.

Ghalhekk l-esponenti umilment jitolbu illi din l-Onorabbli Qorti joghgobha tordna lir-Registatur tas-Socjetajiet sabiex jirriattiva s-socjeta` R+D Distributors Ltd. u jerga` jpoggi isimha fuq ir-Registru tas-Socjetajiet, u dan ai termini tal-artiklu 325(4) tal-Att dwar il-Kumpaniji, Kap 386 tal-Ligijiet ta` Malta.

Rat id-dokumenti li kienu prezentati mar-rikors promotur.

Rat ir-risposta li pprezenta l-intimat fid-29 ta` Ottubru 2020 u li taqra hekk :-

Illi l-kumpanija R+D Distributors Co. Ltd (C 39986) kienet giet registrata fuq ir-Registru tal-Kumpanniji ("Registru") fis-17 ta` Novembru 2006;

Illi fiz-zmien li damet fuq ir-Registru, il-kumpanija naqset mill-obbligi taghha illi tibghat kontijiet u prospetti annwali lir-Registratur ghar-registrazzjoni ai termini tal-Att dwar il-Kumpanniji. Tant hu hekk, illi l-ahhar kont annwali registrat mar-Registratur tal-Kumpanniji huwa tas-sena 2008 filwaqt illi l-prospett annwali huwa tas-sena 2009;

Illi tali nuqqas kien raguni bizzejjed sabiex l-esponent Registratur jissoponi illi l-kumpanija in kwistjoni ma kinitx qed topera jew tmexxi negozju ai termini tal-Artikolu 325 tal-Att dwar il-Kumpanniji;

Illi in vista tas-suespost, fl-20 ta` Jannar 2020, ir-Registratur proceda sabiex kiteb lill-kumpanija u lill-ufficjali taghha sabiex javza illi l-isem tal-kumpanija kien ser jigi mhassar minn fuq ir-Registru kemm il-darba ma tintweriex raguni sabiex dan ma jsehnx (annessi u mmarkati bhala Dok. `A`, l-ittri u l-pubblikazzjonijiet kollha mahruga mir-Registratur);

Illi bhala risposta r-Registratur fis-6 ta` Marzu 2020 ircieva e-mail minghand is-Sur Mark Bonnici, bhala Group Financial Controller, illi l-kumpanija in kwistjoni kienet ghadha attiva;

Illi fid-9 ta` Marzu 2020 rapprezentant tal-intimat baghat ittra lis-Sur Daniel Abela, bhala wiehed mill-ufficjali tal-kumpanija in kwistjoni, fejn spjegaluh illi l-kumpanija kienet ferm lura fl-osservanza tal-obbligi legali taghha u ghaldaqstant gie mitlub sabiex jintbaghtu ghar-registrazzjoni il-prospetti annwali, il-kontijiet annwali u l-Formola BO3 illi qatt ma ntbaghtu. Dan sat-30 t` April 2020;

Illi fl-istess ittra r-rikorrent gie mitlub sabiex ihallas il-penali u t-tariffi kollha illi kienu ghadhom pendenti mar-Registratur sal-ahhar ta` Gunju 2020 u fin-nuqqas ta` dan, l-intimat kien sejjer ikompli sabiex

imexxi bil-procedura illi twassal ghat-thassir tal-isem tal-kumpannija minn fuq ir-Registru;

Illi billi r-rikkorent naqas milli jaghmel dak kollu illi gie mitlub minnu, fit-3 t` April 2020 inharget pubblikazzjoni fuq Times of Malta u fuq il-website mizmuma mir-Registratur, fejn isem il-kumpannija kien wiehed fost ohrajn illi isimhom kien ser jigi mnehhi minn fuq ir-Registru tal-Kumpanniji fi zmien tliet xhur, ladarba ma jkunx hemm oggezzjoni ghal dan;

Illi fil-frattemp l-esponent baqa` ma rciviex id-dokumentazzjoni kollha mehtiega u l-hlas kollu mitlub, u ghaldaqstant fit-3 ta` Lulju 2020, li jahbat tliet xhur mill-pubblikazzjoni msemmija hawn fuq, l-esponent hareg avviz fuq website mizmuma minnu fejn gie avzat illi l-isem tal-kumpannija in kwistjoni kien gie mhassar minn fuq ir-Registru;

Illi filwaqt li r-Registratur ma joggezzjonax illi l-isem tal-kumpannija in kwistjoni jerga jitqieghed fuq ir-Registru, l-esponent umilment jissolleva li dan ghandu jsir taht l-Artikolu 325 tal-Att u mhux kif erronjament gie mitlub fir-rikors promotur taht l-Artikolu 300B. Ta` min wiehed jghid illi l-Att jipprovdi rimedju ad hoc ghal kazijiet bhal dawn u ghalhekk l-kumpannija u l-ufficjali taghha ghandhom jimxu fuq il-binarji tal-Artikolu 325(4) billi jissottomettu ghar-registrazzjoni d-dokumentazzjoni nieqsa u jaraw illi jithallsu dawk il-penali kollha illi ghadhom dovuti lir-Registratur;

Illi l-penali dovuti fuq nuqqas ta` registrazzjoni ta` prospetti annwali, kontijiet annwali u l-Formola BO3 li jammontaw ghal EUR 12,465.

Illi di piu`, il-pagament dovut fuq registrazzjonijiet ta` prospetti annwali li baqghu pendenti jammontaw ghal EUR 1,600.

Bl-ispejjez.

Rat il-lista ta` xhieda.

Rat id-dokumenti li kienu prezentati mar-risposta.

Rat il-verbali tal-udjenzi tal-kawza, l-ahhar wahda dik tal-1 ta` Marzu 2021.

Rat illi l-kawza thalliet ghas-sentenza ghal-lum.

Rat l-atti l-oħra tal-kawza.

II. L-Art 325 tal-Kap 386

L-azzjoni odjerna kienet intavolata abbazi tal-Art 325 tal-Kap 386.

Id-disposizzjoni hija komposta minn seba` (7) subartikoli. Ir-Registratur ipproceda biex hassar mir-registru l-isem tal-kumpannija in kwistjoni abbazi tal-ewwel (1) u tat-tieni (2) subartikoli.

Il-kondotta tar-Registratur intimat tirrizulta spjegata bl-aktar mod car fir-risposta tieghu.

Ir-rikorrenti qeghdin jitolbu li l-isem tal-kumpannija de qua jerga` jitqiegħed fir-registru għar-ragunijiet li kienu mfissra fil-kawzali tar-rikors promotur.

Ir-rikorrenti qeghdin joqghodu fuq is-subartikolu (4) sabiex isostnu legalment ir-ragunijiet tagħhom.

Huwa ben evidenti illi s-subartikoli (3), (5), (6) u (7) ma jghoddux għall-kaz tal-lum.

Unikament għall-fini ta` komplettezza, il-qorti sejra xorta wahda ticcita l-artikolu shih biex imbagħad tghaddi għall-osservazzjonijiet tagħha.

L-artikolu jaqra hekk –

(1) Meta r-Registratur ikollu raguni bizzejjed biex jahseb li kumpannija ma tkunx qed tmexxi negozju jew ma tkunx qed topera, dan jista` jibghat lill-kumpannija ittra bil-posta fejn jistaqsi jekk il-kumpannija tkunx qed tmexxi negozju jew tkunx qed topera.

(2) Jekk ir-Registratur jircievi twegiba fis-sens li l-kumpannija ma tkunx qed tmexxi negozju jew ma tkunx qed topera, jew jekk ma jircevi twegiba fi zmien xahar minn meta jkun baghat l-ittra, dan jista` jibghat lill-kumpannija bil-posta u jippubblika avviz fil-Gazzetta jew fuq website mizmuma mir-Registratur u f`gazzetta li tohrog kuljum li c-cirkolazzjoni taghha tkun ghal kollox jew principalment f` Malta li, f`eghluq tliet xhur mid-data ta` l-ahhar pubblikazzjoni ta` l-imsemmi avviz, l-isem tal-kumpannija ghandu, kemm-il darba qabel ma tintwerix raguni biex isir kuntrarju jew jekk ir-Registratur ikun sodisfatt li hemm ragunijiet bizzejjed biex ma jipprocedix bit-thassir, jithassar minn fuq ir-registru, u l-attiv tal-kumpannija jghaddi f`idejn il-Gvern ta` Malta.

(3) Jekk, f`xi kaz fejn kumpannija tkun qed tigi stralcjata volontarjament, ir-Registratur ikollu raguni bizzejjed biex jahseb jew li ebda stralcjarju ma jkun qed jagixxi jew li l-affarijiet tal-kumpannija jkunu stralcjati ghal kollox, u li l-prospetti li huma mehtiega li jsiru mill-istralcjarju skond l-artikolu 322 ikunu tard b`sitt xhur jew iktar, ir-Registratur jista` jippubblika fil-Gazzetta jew fuq website mizmuma mir-Registratur u f`gazzetta li tohrog kuljum li c-cirkolazzjoni taghha tkun ghal kollox jew principalment f` Malta, avviz li f`eghluq tliet xhur mill-ahhar pubblikazzjoni ta` l-imsemmi avviz, l-istralc tal-kumpannija ghandu, kemm-il darba qabel ma tintwerix raguni biex isir kuntrarju, jitqies li jkun gie mitmum u konsegwentament li l-isem tal-kumpannija jithassar minn fuq ir-registru. Ir-Registratur ghandu jiehu hsieb jibghat bil-posta kopja ta` l-imsemmi avviz lill-kumpannija u lill-istralcjarju, jekk ikun hemm. Malli jaghlaq l-imsemmi zmien ta` tliet xhur l-istralc tal-kumpannija ghandu, kemm-il darba qabel ma tintwerix raguni biex isir kuntrarju, jitqies li jkun gie mitmum u r-Registratur ghandu jhassar l-isem tal-kumpannija minn fuq ir-registru u l-attiv tal-kumpannija jghaddi f`idejn il-Gvern ta` Malta.

(4) Jekk membru jew kreditur tal-kumpannija, jew xi persuna ohra li fil-fehma tal-Qorti jkollha interess li thossha aggravata bil-fatt li l-isem tal-kumpannija jkun thassar minn fuq ir-Registru bis-sahha ta` dan l-artikolu, il-Qorti, fuq rikors maghmul mill-membri jew kreditur jew minn dik il-persuna l-ohra, qabel ma jghaddu hames snin mill-

pubblikazzjoni ta` l-avviz tat-thassir provdut fis-subartikoli (2) u (3), tista`, jekk tkun sodisfatta li jkun xieraq li l-isem tal-kumpannija jerga` jidhol fir-registru, tordna li dak l-isem jerga` jidhol fir-registru, u mal-konsenja ta` kopja ufficjali ta` l-ordni mir-Registratur tal-Qrati lir-Registratur ghar-registrazzjoni, il-kumpannija ghandha titqies li kompliet bl-ezistenza taghha daqslikieku isimha ma kienx thassar; u l-Qorti tista` bl-ordni taghha taghti dawk id-direzzjonijiet u taghmel dawk il-provvedimenti li jidhrilha xierqa biex il-kumpannija u l-persuni l-ohra kollha jitqieghdu fl-istess pozizzjoni kemm jista` jkun vicin dik li kieku l-isem tal-kumpannija ma jkunx thassar. Ir-Registratur ghandu minnufih ighaddi biex jippubblika avviz fil-Gazzetta jew fuq website mizmuma mir-Registratur u f`gazzetta li tohrog kuljum li c-cirkolazzjoni taghha tkun ghal kollox jew principalment f`Malta u l-isem tal-kumpannija jerga` jidhol fir-registru.

(5) Avviz mibghut taht dan l-artikolu jista` jigi indirizzat lill-istralcjarju fil-post tan-negozju jew fl-indirizz tieghu l-ahhar maghruf, u ittra jew avviz li ghandu jintbaghat lil kumpannija ghandu jigi indirizzat lill-kumpannija fl-ufficcju registrat taghha.

(6) Minkejja li l-isem tal-kumpannija jkun thassar minn fuq ir-registru skond id-disposizzjonijiet ta` qabel dan l-artikolu, ir-responsabbilita`, jekk il-kaz, ta` kull direttur jew ufficjal iehor tal-kumpannija u ta` kull membru tal-kumpannija ghandha tkompli u tista` tigi infurzata daqslikieku l-isem tal-kumpannija ma jkunx thassar mir-registru.

(7) Minkejja d-disposizzjonijiet ta` l-artikolu 429(1), id-disposizzjonijiet ta` dan l-artikolu japplikaw ghal kumpannija li x-xoljiment u l-istralc konsegwenzjali taghha jkunu regolati bl-Ordinanza.

III. Konsiderazzjonijiet

Tghid illi kien unikament minhabba l-fatt illi l-kumpannija de qua naqset milli tottempera ruhha mal-obbligi taghha skont il-ligi skont kif indikat fir-risposta li wassal lir-Registratur sabiex jaghti bidu ghall-procedura tat-thassir tal-isem tal-kumpannija mir-registru tal-kumpannija skont is-subartikolu (1) tal-Art 325.

Tiddikjara ruhha sodisfatta li r-Registratur segwa l-procedura kollha prevista mis-subartikolu (2) tal-Art 325.

Il-qorti tirrileva li saret il-prova ghas-sodisfazzjon taghha li l-isem tal-kumpannija m`ghandux jibqa` mhassar u li ghandu jerga` lura fuq ir-registru.

Il-qorti qieset illi fil-kors tal-procediment odjern kienu regolarizzati l-pendenzi kollha li l-kumpannija kellha mal-intimat u li kienu wasslu sabiex jibda l-process tat-thassir tal-isem.

Bhala fatt l-intimat mhuwiex jopponi li l-isem tal-kumpannija jerga` jidhol fir-registru.

Il-qorti trid taghmilha cara li bil-fatt illi sejra tordna li l-isem tal-kumpannija *de qua* jerga` jidhol fir-Registru tal-Kumpanniji bl-ebda mod ma ghandu jfisser li bhal donnu l-qorti tat xi *carte blanche* lill-kumpannija de qua, lill-ufficjali taghha u lill-azzjonisti sabiex kull ma sarx tajjeb u skont il-ligi fil-passat qabel sar it-thassir tal-isem issa jista` jigi jirrepeti ruhu.

Proprju xejn minn dan.

Bil-fatt illi l-isem jerga` jidhol fir-Registru, il-kumpannija trid turi fil-konkret kif irid il-Kap 386 li sejra tidhol lura fil-binarji tal-legalita` minghajr ma jkun hemm ghalfejn li r-Registratur tal-Kumpanniji jkollu jagixxi minhabba inadempjenzi ta` kull minn huwa responsabbli fis-socjeta` de qua.

Jekk il-kumpannija terga` tkun inadempjenti, il-qorti m`ghandhiex l-icken dubju li l-intimat jerga` jipprocedi skont is-subartikolu (1) tal-Art 325 tal-Kap 386, skont kif jesigu d-drittijiet u l-obbligi tieghu. Jista` jkun li f`dak il-kaz il-konsiderazzjonijiet tal-qorti jkunu diversi minn dawk tal-lum.

Decizjoni

Ghar-ragunijiet kollha premissi, il-qorti qeghda tipprovdi dwar it-talbiet tar-rikorrenti u dwar l-eccezzjonijiet tal-intimat, billi qeghda taqta` u tiddeciedi hekk :-

1. Tordna li l-isem R+D Distributors Ltd li kien abbinat mal-kumpannija li kellha n-Numru ta` Registrazzjoni C39986 jerga` jidhol fir-Registru tal-Kumpanniji.

2. Tordna lir-Registatur tal-Qorti sabiex sa zmien sebat ijiem mil-lum jikkonsenja lir-Registatur tal-Kumpanniji ghar-registrazzjoni kopja ufficjali ta` l-ordni li permezz taghha l-isem R+D Distributors Ltd li kien abbinat mal-kumpannija li kellha n-Numru ta` Registrazzjoni C39986 jerga` jidhol fir-Registru tal-Kumpanniji.

3. Tordna lir-Registatur tal-Kumpanniji sabiex sa zmien sebat ijiem mid-data li fiha tkun ikkonsenjata lilu mir-Registatur tal-Qorti kopja ufficjali ta` l-ordni li permezz taghha l-isem R+D Distributors Ltd li kien abbinat mal-kumpannija li kellha n-Numru ta` Registrazzjoni C39986 jerga` jidhol fir-Registru tal-Kumpanniji jippubblika avviz fil-Gazzetta tal-Gvern jew fuq *website* mizmuma mir-Registatur u f`gazzetta li tohrog kuljum li c-cirkolazzjoni taghha tkun ghal kollox jew principalment f`Malta fejn jghid illi l-isem tal-kumpannija R+D Distributors Ltd (C39986) rega` dahal fir-Registru tal-Kumpanniji.

Tordna li l-ispejjez kollha ta` din il-kawza ghandhom jithallsu mir-rikorrenti, komprizi spejjez ohra li jkun talvolta mehtiega sabiex l-isem tal-kumpannija R+D Distributors Ltd (C39986) jerga` jidhol fir-Registru tal-Kumpanniji.

**Onor. Joseph Zammit McKeon
Imhalled**

**Amanda Cassar
Deputat Registratur**